



## தமிழ்நாடு அரசு வேலைவாய்ப்பு மற்றும் பயிற்சித்துறை

பிரிவு : TNPSC Group II தேர்வு  
பாடம் : இந்திய வரலாறு மற்றும் கலாச்சாரம்  
பகுதி : சமூக சீர்திருத்த இயக்கங்கள்

### காப்புரிமை

தமிழ்நாடு அரசுப் பணியாளர் தேர்வாணையம் குரூப்-2 முதல்நிலை மற்றும் முதன்மை தேர்வுகளுக்கான காணொலி காட்சி பதிவுகள், ஒலிப்பதிவு பாடக்குறிப்புகள், மாதிரி தேர்வு வினாத்தாள்கள் மற்றும் மென்பாடக்குறிப்புகள் ஆகியவை போட்டித் தேர்விற்கு தயாராகும் மாணவ, மாணவிகளுக்கு உதவிடும் வகையில் வேலைவாய்ப்பு மற்றும் பயிற்சித் துறையால் மென்பொருள்வடிவில்தயாரிக்கப்பட்டுள்ளது. இம்மென்பாடக்குறிப்புகளுக்கானகாப்புரிமை வேலைவாய்ப்பு மற்றும் பயிற்சித் துறையைச் சார்ந்தது என தெரிவிக்கப்படுகிறது.

எந்த ஒரு தனிநபரோ அல்லது தனியார் போட்டித் தேர்வு பயிற்சி மையமோ இம்மென்பாடக் குறிப்புகளை எந்த வகையிலும் மறுபிரதி எடுக்கவோ, மறு ஆக்கம் செய்திடவோ, விற்பனை செய்யும் முயற்சியிலோ ஈடுபடுதல் கூடாது. மீறினால் இந்திய காப்புரிமை சட்டத்தின் கீழ் தண்டிக்கப்பட ஏதுவாகும் என தெரிவிக்கப்படுகிறது. இது முற்றிலும் போட்டித் தேர்வுகளுக்கு தயார் செய்யும் மாணவர்களுக்கு வழங்கப்படும் கட்டணமில்லா சேவையாகும்.

ஆணையர்,  
வேலைவாய்ப்பு மற்றும் பயிற்சித் துறை



## சமூக சமய சீர்திருத்த இயக்கங்கள்

### (Socio - Religions Reform Movements)

- ❖ இந்தியாவில் 19- ம் நூற்றாண்டின் தொடக்கத்தில் ஒரு புதிய மறுமலர்ச்சி ஏற்பட்டது.
- ❖ ஆங்கில வழி கல்வி மூலம் கல்வி பெற்ற இந்தியர்கள். இந்தியாவில் பாரம்பரியமாக இருந்த வந்த சமூக அமைப்பு, சமயம், கல்வி ஆகியவற்றில் பல மாறுதல்கள் ஏற்பட உதவினர். சமூக மூடப்பழக்க வழக்கங்களை கைவிடவும், விஞ்ஞான முறையிலான சிந்தனைகளை தூண்டவும், சமூக சீர்திருத்தங்களில் ஆர்வம் கொண்டு சீர்திருத்தவும் சமூக சமய சீர்திருத்த இயக்கங்கள் தோன்றின.
- ❖ இவை உறங்கி கிடந்த மக்களிடம் ஒரு விழிப்புணர்வை ஏற்படுத்தின. தேசிய உணர்வை தூண்டின.

#### 1. இந்தியாவில் சமூக சமய சீர்திருத்தங்கள் தோன்றுவதற்கான காரணங்கள்:

##### i. அரசியல் ஒற்றுமை

- ❖ ஆங்கில ஆட்சியின் விரிவாக்கம், ஒருங்கிணைப்பு கொள்கையால்

இந்தியா அரசியல் ரீதியில் ஒன்றுபடுத்தப்பட்டது.

- ❖ இதனால் இந்தியர்களின் பொதுப்பிரச்சனைகள் அனைவராலும் புரிந்து கொள்ளப்பட்டன.
- ❖ ஆங்கில ஆட்சியின் தன்மையானது பல இந்திய இளைஞர்களை தங்கள் துன்பத்திற்கும், இழி நிலைகளுக்குமான காரணங்களை அறிய தூண்டியது.

#### ii. கிறிஸ்தவ சமயப் பரப்பாளர்களின் பிரச்சாரத்திற்கு எதிர்ப்பு

- ❖ கிறிஸ்தவ சமய பரப்பாளர்கள் ஏழை, ஒடுக்கப்பட்டவர்கள் மத்தியில் தங்கள் மதத்தை பரப்ப எல்லா முயற்சிகளையும் மேற்கொண்டனர்.
- ❖ கல்விக் கூடங்கள், மருத்துவ மனைகள், இலவச சேவைகள் மற்றும் அரசின் ஆதரவு போன்றவை அவர்கள் நோக்கத்திற்காக பயன்படுத்தப் பட்டது.

- ❖ எனவே இந்துக்களும், இஸ்லாமியர்களும் தங்கள் சமயங்களை காப்பாற்ற எல்லா முயற்சிகளையும் மேற்கொண்டனர்.

### iii) அயல்நாட்டு அறிஞர்களின் பங்களிப்பு

- ❖ மேற்கத்திய அறிஞர்களான மாக்ஸ்மூல்லர், வில்லியம் ஜோன்ஸ் ஆகியோர் இந்தியாவின் பழம்பெருமையை வெளிக்கொணர்ந்தனர்.
- ❖ அவர்கள் பண்டைய இந்தியாவின் புலமை மிக்க நூல்களை ஆழ்ந்து படித்தனர்.
- ❖ இதன் விளைவாக மேற்கத்திய பண்பாட்டை விட இந்திய பண்பாடு உயர்ந்தது என்பதை வெளிச்சத்திற்கு கொண்டு வந்தனர்.
- ❖ பல இலக்கிய நூல்களை மொழி பெயர்த்தனர்.
- ❖ இதன் மூலம் இந்தியாவின் பாரம்பரியத்தையும், மேன்மையையும் படித்த இளைஞர்கள் அறிந்து கொள்ள உதவினர்.

### iv. ஆங்கில வழிக்கல்வி புகுத்தப்படல்.

- ❖ 1835ல் ஆங்கில வழிக்கல்வி புகுத்தப்பட்டது ஒரு பெரிய தாக்கத்தை இந்தியாவில் ஏற்படுத்தியது கல்வி.

### v. இந்திய பழமை பழக்க வழக்கங்களில் ஆங்கிலேயரின் தலையீடு

- ❖ சாதி ஒழிப்பு, விதவைகள் மறுமணம் போன்ற பழக்க வழக்கங்களில் ஆங்கிலேயரின் தலையீடு இந்திய மக்களிடம் வெறுப்பை ஏற்படுத்தின.

### vi. இந்திய செய்தித்தாள்கள்

- ❖ ஐரோப்பியர்கள் இந்தியாவில் அச்சுக்கூடங்களை அறிமுகப்படுத்தினர்.
- ❖ இதனால் நாளிதழ்கள், பத்திரிக்கைகள் வெளிவந்தன.
- ❖ பல்வேறு இந்திய மொழிகளில் பல புத்தகங்கள் வெளியிடப்பட்டன.
- ❖ அவற்றில் பெரும்பாலும் இந்திய நாட்டைப்பற்றிய கருத்துக்கள் இடம் பெற்றிருந்தன.

### மேற்கத்திய கல்வி

- ❖ மேற்கத்திய கல்வியால் மேலை கருத்துக்களான மக்களாட்சி, சுதந்திரம், சமத்துவம் மற்றும் தேசியம் ஆகியவை இந்தியாவில் பரவின.
- ❖ மேற்கத்திய நாடுகளுக்கு சென்ற இந்தியர்கள் அக்கருத்துக்கள் அங்கு செயல்படும் விதம் பற்றி அறிந்தனர்.
- ❖ தாய்நாடு திரும்பிய அவர்கள், இந்தியர்களிடையே அவை பற்றிய விழிப்புணர்வு இல்லாமல்

இருப்பதைக் கண்டு மனம் வருந்தினர்.

- ❖ அக்கருத்துக்கள் இந்தியாவில் பரவ தேவையான அடிப்படை செயல்களில் ஈடுபட்டனர்.

## vii. இந்தியாவிலிருந்த மூடப்பழக்க வழக்கங்கள்

- ❖ பெண்சிசுக்கொலை, உடன்கட்டை ஏறுதல், விதவைகள் மறுமணத்திற்கு எதிர்ப்பு, அடிமைமுறை பலதாரமணம், சிறுவர் திருமணம், தீண்டாமை, நரபலி, பெண்களின் மோசமான சமுதாய நிலை போன்ற பழக்க வழக்கங்களை சீர்திருத்த வேண்டிய கட்டாயத்திற்கு ஆளாகிறார்கள் படித்த கல்வியறிவு பெற்ற இந்தியர்கள் மற்றும் ஆங்கிலேயர்கள்.

## 2. சமூக சீர்திருத்தங்கள் (Social Reforms):

- ❖ ஆங்கிலேயரின் ஆட்சிக்காலத்தில் இந்திய சமுதாயத்தில் பல சீர்திருத்தங்கள் மேற்கொள்ளப்பட்டு சமுதாயம் வளர்ச்சியடைந்தது.
- ❖ சமுதாய வளர்ச்சிக்கு முட்டுக்கட்டையாக இருந்த பல தடைகள் நீக்கப்பட்டன. இந்திய பெண்களின் வாழ்வில் முன்னேற்றம் ஏற்பட்டது.

## 3. சதி ஒழிப்பு (உடன்கட்டை ஏறுதல் ஒழிப்பு - Abolition of Sati):

- ❖ கணவன் இறந்த பின் மனைவியும் தாமாகவே கணவன் சிதையில் ஏறி தன்னை எரித்துக் கொள்ள வேண்டுமென்ற கொடிய சதிப் பழக்கம் இந்தியாவில் வங்காளம் மற்றும் இராஜபுத்திர பகுதிகளில் நிலவி வந்தது. இதனை கண்டித்த ராஜாராம் மோகன்ராய் "சாத்திரங்களின் படியும் எல்லாநாட்டு நீதியின் படியும் சதி என்பது படுகொலையே ஆகும்" என்றார்.
- ❖ ராஜாராம் மோகன்ராயின் ஆதரவுடன் கவர்னர் ஜெனரல் வில்லியம் பெண்டிங் பிரபு, சதி ஒழிப்புச் சட்டத்தை 1829ல் கொண்டு வந்தார்.
- ❖ சதி பழக்கம் சட்ட விரோதமாக்கப்பட்டது. சதிக்கு உதவுபவர்கள், தூண்டுபவர்கள் குற்றவாளிகள் என அறிவிக்கப்பட்டது.
- ❖ 19 ம் நூற்றாண்டில் ஏற்பட்ட முக்கியமான சமூக சீர்திருத்தம் சதியை (உடன்கட்டை ஏறுதல்) ஒழித்ததேயாகும். இது இந்து சமுதாயத்தில் செய்யப்பட்ட மிகப்பெரிய சீர்திருத்தமாகும்.
- ❖ இவ்வாறு சதி இந்தியாவில் சட்டபூர்வமாக ஒழிக்கப்பட்டது.

## 1. பெண்சிசுக்கொலை ஒழிப்பு (Abolition of Female Infanticide):

- ❖ பெண் குழந்தைகளை பொருளாதாரச் சமைகளாக கருதி கொல்லும் பழக்கம் வங்காளம் மற்றும் இராஜ புத்திரப்பகுதிகளில் நிலவிவந்தது. இந்த கொடிய பழக்கத்தை ஒழிக்க 1795, 1804 மற்றும் 1820 களில் சட்டங்கள் கொண்டு வரப்பட்டன.

## 2. அடிமைமுறை ஒழிப்பு (Abolition of Slavery):

- ❖ இந்தியாவில் மக்களின் ஒரு பிரிவினரை அடிமைகளாக நடத்தும் பழக்கம் நீண்டகாலமாகவே நடைபெற்று வந்தது.
- ❖ இது 1843 ல் கொண்டு வரப்பட்ட சட்டத்தின் மூலம் ஒழிக்கப்பட்டது. இது தவிர நரபலி கொடுக்கும் பழக்கம் ஒரிசாவில் பல இடங்களில் காணப்பட்டது.
- ❖ இது 1847 - 54 ல் ஹார்டிஞ்ச் பிரபுவால் ஒழிக்கப்பட்டது.

## 3. பலதார மணம், சிறுவர் திருமணத்திற்கு தடை

- ❖ கேசவ சந்திர சென் என்பவரின் முயற்சியால் 1872 ல் சுதேசிகள் திருமணச்சட்டம் (The Native

Marriage Act) கொண்டு வரப்பட்டது.

- ❖ அதன்படி பலதார மணம், சிறுவர் திருமணம் சட்ட விரோதமானவை என அறிவிக்கப்பட்டது. மேலும் 1891ல் பார்சி சீர்திருத்தவாதி B.M. மலபாரி என்பவரின் முயற்சியால் வயது ஒப்புதல் சட்டம் (Age of Consent Act) கொண்டு வரப்பட்டது.
- ❖ இது 12 வயதிற்கு கீழ் பெண்களின் திருமணத்தை தடை செய்தது. ராய்சாகிப் ஹர்பிலாப் சாரதா (Rai Saheb Harbilas Sarda) என்பவரின் முயற்சியால் 1930 ல் சாரதா சட்டம் கொண்டு வரப்பட்டது. இது ஆண்களின் திருமண வயது -18 பெண்களின் திருமண வயது 14- என்று நிர்ணயம் செய்தது.
- ❖ சுதந்திர இந்தியாவில் குழந்தை திருமண தடை திருத்தச்சட்டம் (Child Marriage Restraint Amendment Act) 1978 ஆண்களின் திருமண வயதை 18 லிருந்து 21 ஆகவும், பெண்களுக்கு 15 லிருந்து 18 ஆகவும் உயர்த்தியுள்ளது.

#### 4. விதவைகள்

#### மறுமணம்

##### (Widow Remarriage):

- ❖ கல்கத்தா சமஸ்கிருத கல்லூரியின் முதல்வரான பண்டித ஈஸ்வர சந்திர வித்தியாசாகர் என்பவரின் முயற்சியால் 1856ல் டல்ஹௌசி பிரபு விதவைகள் மறுமணச்சட்டத்தை (Widow Remarriage Act) இயற்றி விதவைகள் மறுமணத்தை சட்டப்பூர்வமாக்கினார்.

- ❖ பேராசிரியர் D.K கார்வே (D.K. Karve) என்பவர் தானே ஒரு விதவையை திருமணம் செய்து விதவைகளுக்காக தம் வாழ்வை அர்ப்பணித்துள்ளார். 1916ல் இவருடைய முயற்சியால் பம்பாயில் பெண்கள் பல்கலைக்கழகம் ஏற்படுத்தப்பட்டது.

#### 5. பெண்கல்வி மற்றும் முன்னேற்றம்

##### (Education for Women and Development)

- ❖ J.E.D பெத்தூனே என்பவரால் 1849ல் கல்கத்தாவில் ஆரம்பிக்கப்பட்ட பெத்தூனே பள்ளி பெண்கல்விக்கான முக்கிய முயற்சியாகும்.
- ❖ பண்டித ஈஸ்வர சந்திர வித்தியாசாகர் வங்காளத்தில் 35 பெண்கள் பள்ளிகளை ஏற்படுத்தினார்.

- ❖ இதே போல் மதராஸ் மாகாணத்தில் பந்துலு என்பவர் விவேகவர்தினி (Viveka Vardini) என்னும் பத்திரிக்கை ஆரம்பித்து பெண்கல்விக்காக பல பள்ளிகளை தொடங்கினார்.
- ❖ நீதிபதி மகாதேவ கோவிந்த ரானடே என்பவர் பம்பாயில் ஷாரதாசாதன் (Sharda Sadan) என்ற விதவைகளுக்கான பள்ளியை ஆரம்பித்தார்.
- ❖ பெண் விடுதலையின் மிகப் பெரிய சீர்திருத்தவாதியான D.K. கார்வ் புனேயில் பெண்பள்ளிகளையும் விதவைகளுக்கான மறுவாழ்வு மையங்களையும் ஆரம்பித்தார். 1916 ல் பம்பாயில் முதலாவது இந்திய பெண்கள் பல்கலைக்கழகத்தை ஆரம்பித்தார்.
- ❖ தக்காணத்தை சேர்ந்த கங்காபாய் என்ற பெண்மணி கல்கத்தாவில் தங்கி, பெண் கல்வியை பரப்புவதற்கு 1893ல் மகாகாளி பாதஷாலா என்ற நிறுவனத்தை ஆரம்பித்தார். மதராஸ் மாகாணத்தின் பட்டப்படிப்பு பெற்ற முதலாவது இந்து விதவையான சுப்புலட்சுமி விதவைகளுக்காக மறுவாழ்வு மையங்களையும் பெண் பாடசாலைகள், பயிற்சி மையங்களையும் ஆரம்பித்தார்.



- ❖ பெண்கள் விடுதலைக்காக நீதிபதி ரானடேயின் மனைவி ராமாபாய் என்பவரால் பெண் கல்வியைப் பரப்ப ஆரிய மகிள சமாஜ் என்ற அமைப்பு ஏற்படுத்தப்பட்டது.
- ❖ மேலும் 1910ல் சரளா தேவி என்பவரால் அலகாபாத்தில் பெண்களின் நலனை பாதுகாக்க "பாரத் ஸ்திரி மகாமண்டலம்" (Bharat Stree Mahamandal) என்ற அமைப்பு ஆரம்பிக்கப்பட்டது.

### இந்திய பெண்கள் சங்கம் (Women Indian Association - WIA)

- ❖ பெண்கல்வியைப் பரப்ப 1915ல் டாரதி ஜினராஜதாசா (Dorothy Jinarajadasa) என்ற ஐரிஷ் பெண்மணியினால் ஆரம்பிக்கப் பட்டது.
- ❖ பெண்களின் உரிமைகளை பாதுகாக்க ஸ்திரிதர்மா என்ற இதழையும் நடத்தியது.
- ❖ 1925 ல் பெண்கள் தேசிய கவுன்சில் ஏற்படுத்தப்பட்டது.

### அனைத்திந்திய பெண்கள் கூட்டமைப்பு (All India Women's Conference)

- ❖ முதல் மாநாடு மார்கரட்கசின் (Margaret Cousin) என்பவரது முயற்சியால் 1927ல் பூனையில் கூட்டப்பட்டது.
- ❖ 1940ல் இதுவே பெண்களின் பிரதான அமைப்பாக இந்தியாவில்

விளங்கியது. 1941ல் ரோஷினி என்ற இதழையும் ஆரம்பித்தது.

- ❖ பொது வாழ்வில் சுதந்திரப் போராட்டத்தில் அதிகளவில் பெண்கள் கலந்து கொண்டனர். 1917ல் இந்திய தேசிய காங்கிரசின் முதலாவது பெண் தலைவராக அன்னி பெசன்ட் தேர்ந்தெடுக்கப்பட்டார்.
- ❖ 1925ல் சரோஜினிநாயுடு இந்திய தேசிய காங்கிரசின் தலைவராகவும் பிறகு ஒன்றுபட்ட மாகாணத்தின்(United Provinces) கவர்னராகவும் (1947 -49) விளங்கினார்.

### பெண்விடுதலைச் சட்டங்கள்

- 1829 - சதி ஒழிப்புச் சட்டம்
- 1856 - விதவைகள் மறுமணச் சட்டம்
- 1872 - பலதார மணம், குழந்தைத்திருமணத்தடை
- 1937 - பெண்கள் சொத்துரிமை சட்டம்
- 1955 - இந்து திருமண சட்டம் -
- பலதார மணம் தடை - 1956 -
- இந்து வாரிசுரிமைச் சட்டம் - பெண்கள் சொத்துரிமை.
- 1961 - வரதட்சணை தடுப்பு சட்டம்.
- 1986 - விபச்சார தடைச் சட்டம்.



## 6. தீண்டாமைக்கு எதிரான போராட்டம்:

- ❖ காந்தியடிகள் தீண்டாமைக்கு எதிராக 1932ல் அகில இந்திய ஹரிஜன் சங்கத்தையும், ஹரிஜன் பத்திரிக்கையையும் நடத்தினார்.
- ❖ மகாராஷ்டிராவில் ஜோதிபாபுலே என்பவர் சத்ய சோதக் சமாஜம் என்ற அமைப்பை ஏற்படுத்தி தீண்டாமைக்கு எதிராக போராட்டத்தை நடத்தினார். N.R அம்பேத்காரும் தீண்டாமைக்கு எதிராக அகில இந்திய தாழ்த்தப்பட்டோர் கூட்டமைப்பை (All India Scheduled Castes Federation) ஏற்படுத்தினார்.
- ❖ தென்னிந்தியாவில் 1920 களில் ஈ.வெ.ரா பெரியார் சுயமரியாதை இயக்கத்தை ஆரம்பித்து தீண்டாமைக்கு எதிராக அரும்பாடுபட்டார். இதேபோல் கேரளாவில் ஸ்ரீ நாராயண குரு என்பவரும் ஸ்ரீ நாராயண குரு தர்ம பரிபாலன யோகம் என்னும் அமைப்பை ஏற்படுத்தி தீண்டாமைக்கு எதிராக போராட்டங்களை நடத்தினார். இவருடைய கூற்று “மனித குலத்திற்கு ஒரே மதம், ஒரே சாதி மற்றும் ஒரே கடவுள் ஆகும். இவருடைய சீடர் சகாதரன் அய்யப்பனின் கூற்று “

மனிதகுலத்திற்கு எந்த மதம், சாதி மற்றும் கடவுள் இல்லை” என்பதாகும்.

- ❖ சுதந்திர இந்தியாவில் தீண்டாமையை தண்டைக்குரிய குற்றமாக்க 1955 ல் சட்டம் (The Untouchability offences Act) கொண்டு வரப்பட்டது. 1976 ல் குடிமை உரிமைகள் பாதுகாப்பு சட்டம் (Protection of Civil Rights Act 1955) என பெயர் மாற்றப்பட்டது

## சமய கலாச்சார சீர்திருத்த இயக்கங்கள் (Socio - cultural Reform Movements):

### 7. இராஜாராம் மோகன்ராய் மற்றும் பிரம்ம சமாஜம்:

- ❖ இராஜாராம் மோகன்ராய் இந்திய மறுமலர்ச்சியின் தந்தை என அழைக்கப்படுகின்றார். வங்காளத்தில் ராதாநகர் என்ற கிராமத்தில் 1772 ல் மே 22ல் ஒரு பிராமண குடும்பத்தில் பிறந்தார். பல மொழிகளில் தேர்ச்சி பெற்றார் 1811ல் தனது மூத்த சகோதரனின் மனைவி உடன்கட்டை ஏறி உயிரை மாய்த்த காட்சியைக்கண்டு கலங்கினார். அக்கொடிய பழக்கத்தை ஒழிக்க முடிவு செய்தார். 1815ல் ஆத்மிய சபையை அவர்

நிறுவினார். பின்னர் பிரம்ம சபையாக மாறி இந்த சபையை அவர் நிறுவினார். பின்னர் 1828 ல் இந்த சபையே பிரம்ம சமாஜமாக வளர்ச்சி பெற்றது. இந்த அமைப்பின் மூலம் “கடவுள் ஒருவரே” என்று ராம் மோகன்ராய் பிரச்சாரம் செய்தார். உபநிடதங்கள், விவிலியம், குர்ஆன் போன்ற சமய நூல்களின் கருத்துக்களை ஒன்றிணைத்து பல்வேறு சமயத்தினரிடையே ஒற்றுமையேற்படுத்த அவர் முயற்சித்தார். மகரிஷி தேவேந்திரநாத் தாகூர் (இரவீந்திரநாத் தாகூரின் தந்தை) இவர்தான் பிரம்ம சமாஜம் என்று இச்சபைக்கு பெயர் மாற்றம் செய்தார். இந்தியாவின் தலைசிறந்த சமூக அமைப்பாக பிரம்ம சமாஜத்தை ராம் மோகன் உருவாக்கினார். 1817ல் சமயப்பரப்பாளரான டேவிட் ஹோர் என்பவருடன் இணைந்து கல்கத்தாவில் இந்து கல்லூரியை (தற்போதைய கல்கத்தா மாநிலக்கல்லூரி) நிறுவினார். பெண்களுக்கான பள்ளிகளையும் நிறுவினார்.

- ❖ 1829ல் வில்லியம் பெண்டிங் பிரபு சதி முறையை ஒழிக்க முன் வந்த

போது ராஜாராம் மோகன்ராய் உறுதுணையாய் நின்றார்.

- ❖ சதி சட்டத்தின் மூலம் ஒழிக்கப்பட்டது.
- ❖ பெண்சிசுக் கொலை, குழந்தை திருமணத்தை எதிர்த்தார். பெண்கல்வி, விதவைகள் மறுமணத்தை ஆதரித்தார்.
- ❖ உருவவழிபாடு சமய விதிகள், சடங்குகள் ஆகியவற்றை கண்டித்தார். பிரம்ம சமாஜம் சாதிமுறை, தீண்டாமை, சதி, உருவ வழிபாடு ஆகியவற்றை கண்டித்தது.
- ❖ ராஜாராம்மோகன் அராபிக், பெர்சியன், சமஸ்கிருதம், ஆங்கிலம், வங்காளி போன்ற மொழிகளில் புலமை பெற்றிருந்தார். 1803ல் (Tunfat -ul-mauaj hindin - Gift to monotheists) என்ற நூலை எழுதினார்.
- ❖ 1821ல் சம்வாத் கௌமுகி (Samvat Kaumudhi or the moon of intelligence ) என்ற வங்காள மொழிப்பத்திரிக்கையை ஆரம்பித்தார். ஒரு ஆண்டு கழித்து 1822ல் பாரசீக மொழியில் மீரட் - உல் - அக்பர் (Miral - ul - Akbar or the mirror of intelligence) என்ற வார இதழின் ஆசிரியராக திகழ்ந்தார். பல்வேறு சமயங்களை பற்றிய கருத்துக்களை தொகுத்து

ManaZarutul Ad yaw என்ற நூலை எழுதினார்.

- ❖ புதிய இந்தியாவை தோற்றுவித்தவர் என்று ரவீந்திரநாத் தாகூரால் புகழப்பட்ட ராஜாராம் மோகன் ராய் இங்கிலாந்தில் பிரிஸ்டல் நகரத்தில் 1833 செப்டம்பர் 27ல் உயிர் நீத்தார்.
- ❖ ராஜாராம் மோகன்ராய்க்கு டேவிட் ஹேர், அலெக்சாந்தர் டஃப், தேவேந்திரநாத் தாகூர் P.K. தாகூர், சந்திரசேகர் டெப் மற்றும் தாராசந்த் சக்ரவர்த்தி ஆகியோர் உதவியாய் இருந்தனர்.

**ராம் மோகனுக்கு பிறகு பிரம்ம சமாஜம்:**

- ❖ இராஜாராம் மோகன்ராயின் இறப்பிற்கு பிறகு பிரம்ம சமாஜம் தேவேந்திரநாத்தாகூர் காலத்தில் புத்துயிர் பெற்றது.
- ❖ 1839 தத்துவபோதினி சபையையும் தத்துவ போதினி பத்ரிகா (Tattuvabodhini Patrika) என்னும் பத்திரிக்கையும் ஆரம்பித்து தனித்து செயல்பட்டு கொண்டிருந்த தேவேந்திரநாத் தாகூர் 1842ல் பிரம்ம சமாஜத்தில் இணைந்தார். பிரம்ம தர்மா என்ற இந்து மதக் கோட்பாடுகள் அடங்கிய நூலை எழுதினார்.
- ❖ 1861ல் ஆரம்பிக்கப்பட்ட Indian Mirror என்ற பத்திரிக்கை பிரம்ம

சமாஜத்தின் கருத்துக்களை பரப்பியது. 1858ல் கேசவ சந்திர சென் என்பவர் பிரம்ம சமாஜத்தில் சேர்ந்தார்.

- ❖ சிறந்த பேச்சாளர். மக்களின் மனதை கவர்ந்திழுக்கும் போதகர். இவர் சமுதாய மற்றும் ஆன்மிக கருத்துக்களை இளைஞர்களிடம் பரப்ப சங்கீத் சபா (Sanget Sabha) என்ற அமைப்பை தொடங்கினார். ஆனால் இவரது முற்போக்கு சிந்தனைகளை பலர் விரும்பவில்லை.
- ❖ 14 வயது கூட நிரம்பாத தனது மகளுக்கு சிறுவயது அரசருக்கு திருமணம் செய்து வைத்ததால் பிரம்ம சமாஜத்தில் பிளவு ஏற்பட்டது. முற்போக்கு சிந்தனைகளால் தேவேந்திரநாத் தாகூருக்கும் கேசவ சந்திர சென் மற்றும் அவரது சீடர்கள் இணைந்து இந்திய பிரம்ம சமாஜத்தை ஏற்படுத்தினார்கள்.
- ❖ தேவேந்திரநாத் தாகூரின் பிரம்ம சமாஜம் அதி பிரம்ம சமாஜம் என்றழைக்கப்பட்டது.
- ❖ கேசவ சந்திர சென் தனது சிறுவயது மகளுக்கு திருமணம் செய்து வைத்ததால் அதிர்ச்சியடைந்த அவரது சீடர்கள் 1878 ல் சதாரன் பிரம்ம சமாஜம் (Sadharan Brahmo Samaj) என்ற

மற்றொரு புதிய அமைப்பை ஏற்படுத்தினார்கள்.

- ❖ கேசவ சந்திர சென்னின் ஆன்மிக வழிகாட்டுதலால் மதராஸில் வேத சமாஜமும், மகாராஷ்டிரத்தில் பிரார்த்தனை சமாஜமும் தோன்றியது. மதராஸில் 1864 ல் வேத சமாஜம் ஸ்ரீதரலு நாயுடு என்பவரின் தலைமையில் அமைக்கப்பட்டது. கேசவ சந்திர சென்னின் முயற்சியால் 1872 -ல் ஒரு சட்டம் கொண்டு வரப்பட்டு, பலதாரமணமும் குழந்தை திருமணமும் ஒழிக்கப்பட்டன.

## 8. பிரார்த்தனை சமாஜம்

(Prarthana Samaj):

- ❖ வங்காளத்தில் தோன்றிய பிரம்ம சமாஜத்தைப் போல் மகாராஷ்டிரத்தில் 1867ல் டாக்டர் ஆத்மராம் பாண்டூரங் என்பவரால் பிரார்த்தனை சமாஜம் தோற்றுவிக்கப்பட்டது. இது பிரம்ம சமாஜத்திலிருந்து உதயமானதாகும்.
- ❖ 1870 ல் நீதிபதி எம்.ஜி. ரானடே, R.G பண்டார்க்கர், N.G சந்தாவர்கர் ஆகியோர் இதில் சேர்ந்து இந்த இயக்கத்திற்கு மேலும் வலிமை சேர்த்தனர்.
- ❖ இது பிரம்ம சமாஜத்தை போல் அல்லாது இந்து

கடவுள்களையும், உருவ வழிபாட்டையும் ஏற்றுக்கொண்டு சமூக சீர்திருத்தங்களில் கவனம் செலுத்தியது. இதன் நோக்கங்கள்

1. சாதிமுறை எதிர்ப்பு
2. பெண்கல்வி
3. விதவைகள் மறுமணம், கலப்புத்திருமணம்
4. ஆண், பெண் திருமண வயதை உயர்த்துதல் ஆகியவனவாகும்.

இந்த இயக்கத்தின் தலைவர்களில்

ஒருவராகவும், வழிகாட்டியாகவும் விளங்கிய ஓய்வு பெற்ற நீதிபதியான M.G. ரானடே (மகாதேவ கோவிந்த ரானடே) 1884ல் தக்காண கல்விக்கழகத்தை (Deccan Education Society) ஆரம்பித்தார். “எவ்வாறு கடவுளிடமிருந்து அன்பை பிரிக்க முடியாதோ” அதே போல் மதத்திலிருந்து சமூக சீர்திருத்தத்தை பிரிக்க முடியாது என்று ரானடே கூறினார். இவ்வாறு பிரம்ம சமாஜமும், பிரார்த்தனை சமாஜமும் மேலை நாட்டு பகுத்தறிவு வாதத்தினால் தூண்டப்பட்ட இந்தியர்களின் செயலில் உருவானவைகள் ஆகும்.

## 9. ஆரிய சமாஜம் (Arya Samaj)

- ❖ இந்து சமயத்தின் மார்டின் லூதர் என்று அழைக்கப்படும் தயானந்த சரஸ்வதி (1824 -83) 1824 ல் கத்தியவார் பகுதியில் குஜராத்தில்

பிறந்தார். இவரது இயற்பெயர் மூல்சங்கர்.

❖ 1875 ல் பம்பாயில் ஆரிய சமாஜத்தை தயானந்த சரஸ்வதி ஏற்படுத்தினார்.

❖ பிறகு ஆரிய சமாஜத்தின் தலைமையிடம் லாகூரில் அமைக்கப்பட்டது. இவர் மதுராவிலிருந்த வீராஜ நந்தா என்ற கண்தெரியாத ஆசிரியரிடம் வேதாந்தத்தை கற்றுத்தேர்ந்தார்.

❖ சிறந்த அறிஞர், நாட்டுப்பற்று மிக்கவர், சமூக சீர்திருத்தவாதி, மறுமலர்ச்சியாளரான தயானந்த சரஸ்வதி, வேதங்கள் தாம் உண்மையான அறிவுக்கு அடிப்படை என்றார்.

❖ வேதகாலத்திற்குத் திரும்புங்கள் (Back to the Vedas) என்பது அவரது முழக்கமாகும். ஆரிய சமாஜம் ஒரு அகில இந்திய இக்கமாகும்.

❖ பிற சமயங்களுக்கு மதம் மாறியவர்களை மீண்டும் இந்து அமைப்புக்குள் கொண்டு வரும் நோக்கத்துடன் அவர் “சுத்தி” (Shuddi) இயக்கத்தை தொடங்கினார்.

❖ அவரது கருத்துக்களை உள்ளடக்கிய “சத்யார்த்த பிரகாஷ்” என்னும் நூலையும் எழுதினார்.

ஆரிய சமாஜியத்தின் பணிகள்:

❖ குழந்தைத் திருமணம், பலதார மணம், பர்தா அணியும் முறை, சாதிமுறை, உடன் கட்டை ஏறுதல் ஆகியவற்றை எதிர்த்தது.

❖ பெண்கல்வி, தாழ்த்தப்பட்ட மக்களின் முன்னேற்றம் ஆகியவற்றை வலியுறுத்தியது.

❖ கலப்பு திருமணம், சமபந்தி போஜனம், விதவைகள் மறுமணம் ஆகியவற்றை ஊக்கு வித்தது.

❖ கல்வி வளர்ச்சிக்காக முதன் முதலில் 1886ல் தயானந்த ஆங்கிலோ வேத பள்ளி (D.A.V - Dayanand Anglo Vedic) லாகூரில் நிறுவப்பட்டது.

❖ சுவாமி தயானந்த சரஸ்வதியின் கொள்கைகள் வெற்றி பெற காரணமாக இருந்தவர்களான லாலா ஹன்ஸ் ராஜ், பண்டித குருதத்தா, லாலா லஜபதிராய், பாலா கங்காதர திலகர், கோபால கிருஷ்ண கோகலே உள்ளிட்ட நூற்றுக்கணக்கானவர்கள் இந்திய விடுதலை இயக்கத்தில் பங்கேற்றனர் என்பது குறிப்பிடத்தக்கது.

10. ஹென்றி விவியன் டெரோசியா

(இளம் வங்காள இயக்கம்)

❖ இளம் வங்காள இயக்கத்தை நிறுவியவர் ஹென்றி விவியன்



டெரோசியோ ஆவார். 1809 ல் கல்கத்தாவில் பிறந்த அவர் கல்கத்தா இந்துக் கல்லூரியில் ஆசிரியராக பணிபுரிந்தார். 1833ல் காலரா நோய் கண்டு இளம் வயதிலே இறந்தார்.

❖ அவரது சீடர்கள் டெரோசியன்கள் என்றும் அவரது இயக்கம் இளம் வங்காள இயக்கம் என்றும் அழைக்கப்பட்டது.

❖ பழமையான கண்மூடித்தனமான பழக்க வழக்கங்களை இவர் கடுமையாக சாடினார்.

❖ உருவ வழிபாடு, ஜாதிமுறை, மூட நம்பிக்கைகள் ஆகியவற்றிற்கு எதிராக பல்வேறு அமைப்புகளை ஏற்படுத்தியும், விவாதங்கள் நடத்தியும் சீர்திருத்தத்தில் ஈடுபட்டனர்.

(Rama Krishna Math & Ramakrishna Mission) அடிப்படையாக அமைந்தது. இராமகிருஷ்ண மடத்தை ஏற்படுத்தியவர் பரமஹம்சர் ஆவார்.

❖ வேதங்களையும் பரமஹம்சரின் கொள்கைகளையும் பரப்புவதே அதன் நோக்கமாகும்.

❖ ஸ்ரீ ராம கிருஷ்ண பரமஹம்சரின் முக்கிய புகழ்பெற்ற சீடரான நரேந்திரநாத் தத்தா (1862 -1902) 1886ல் துறவறம் பூண்டார்.

❖ பிறகு விவேகானந்தர் என்ற பெயரால் அழைக்கப்பட்டார். 1893 செப்டம்பரில் சிகாகோ (அமெரிக்கா)வில் நடைபெற்ற உலக சமயங்களின் மாநாட்டில் கலந்து கொண்ட சுவாமி விவேகானந்தர், உரையின் ஆரம்பத்தில் “எனது அன்பான சகோதர சகோதரிகளே” (My dear Brother and Sisters) என்று பரந்த மனப்பான்மையுடன் உலகை குறிப்பிட்டு பேசிய அவர் இந்தியா மற்றும் இந்து சமயத்தின் புகழை உலகறியச் செய்தார். 1897ல் கல்கத்தாவில் ஹவுராவுிற்கு அருகிலுள்ள பேலூர் என்ற இடத்தில் இராமகிருஷ்ண

## 11.இராம கிருஷ்ண இயக்கம் (The RamaKrishna Movement)

❖ இராமகிருஷ்ண பரமஹம்சர் (1834 -86), கல்கத்தாவில் தக்சினேஸ்வரிலிருந்த காளி கோவிலின் ஒரு ஏழை மத போதகர் ஆவார்.

❖ ஹூக்ளி நதிக்கரையிலுள்ள 1834 ல் கமர்புக்குர் என்ற ஊரில் பிறந்தார். இவருடைய கொள்கைகளே இராம கிருஷ்ண மடம் மற்றும் இயக்கத்திற்கு

இயக்கத்தை இன்றும் செயல்படும் விவேகானந்தர் தோற்றுவித்தார்.

- ❖ இது இன்றும் செயல்படும் ஒரு சமூக சேவை மற்றும் அறக்கொடை அமைப்பாகும். 1897 க்கு பிறகு இராம கிருஷ்ண மடம் மற்றும் இயக்கத்தின் தலைமையிடமாக பேலூர் விளங்கியது.
- ❖ 1902 ல் இறுதியாக விவேகானந்தர் இயற்கை எய்தினார். மனிதனுக்கு செய்யும் சேவை இறைவனுக்கு செய்யும் சேவைக்கு ஒப்பாகும் என்று பரமஹம்சர் கூறுவார்.
- ❖ அதையே விவேகானந்தரும் நம்பி உறுதி கொண்டு செயலாற்றினார். இது ஒரு அகில இந்திய இயக்கமாகும்.

## 12.தியோசாபிகல் சொசைட்டி (பிரம்ம ஞான சபை)

- ❖ 1875 ஆம் அண்டு ரஷ்யாவைச் சேர்ந்த பிளாவட்ஸ்கி அம்மையார் மற்றும் அமெரிக்க கர்னல் ஹென்றி ஸ்டீல் ஆல்காட் என்ற இருவராலும், நியூயார்க்கில் (அமெரிக்கா) பிரம்ம ஞான சபை நிறுவப்பட்டது.
- ❖ இன, நிற, சமயப்பாடுபாடுகள் இன்றி உலக சகோதரத்துவத்தை ஏற்படுத்துவதும், பண்டைய சமயம் மற்றும் தத்துவங்களையும் ஆய்வு

செய்வதும் அவர்களது முக்கிய நோக்கங்களாகும்.

- ❖ அவர்கள் இந்தியா வந்து மதராஸில் அடையாறுப் பகுதியில் 1882 ல் தலைமையிடத்தை ஏற்படுத்தினார்கள். ஆல்காட்டின் மறைவிற்குப் பிறகு அன்னி பெசண்ட் (1847 -1933) அம்மையார் இந்தியா வந்து பிரம்ம ஞான சபையின் தலைமைப் பொறுப்பை ஏற்றுக் கொண்டார்.
- ❖ இவர் மதன் மோகன் மாளவியாவுடன் இணைந்து மத்திய இந்துப் பள்ளியை நிறுவினார். பிறகு 1898 ல் மத்திய இந்து கல்லூரியை (Central Hindu College) பெனாரசில் நிறுவினார்.
- ❖ இதுவே 1916ல் பெனாரஸ் இந்து பல்கலைக்கழகமாக மாற அடித்தளமாக அமைந்தது. இவரது செய்தித்தாள் நியூ இந்தியா பிரம்ம ஞான கொள்கைகளை பரப்பியது அன்னிபெசண்ட் அம்மையார் பெண் கல்விக்காக அரும்பாடுபட்டார்.
- ❖ இவருடைய பதவிக் காலத்தில் பிரம்ம ஞானசபை அபரிவித வளர்ச்சியடைந்தது. இந்திய விடுதலைப் போராட்டத்திலும் தீவிரமாக கலந்து கொண்டார். இது ஒரு அகில இந்திய இயக்கமாகும்.



### 13. அலிகார் இயக்கம்

#### (Aligarh Movement):

- ❖ 1817 ஆம் ஆண்டு முகமதிய குடும்பத்தில் டில்லியில் சையது அகமது கான் இந்திய அரசாங்கத்தில் நீதிபதியாக (1878-98) பணியாற்றி ஓய்வு பெற்ற பின் (1876) இன்டிரியல் மத்திய சட்டமன்ற கவுன்சில் 1878 ல் உறுப்பினரானார். 1888ல் நைட்ஷட் பட்டத்தை தனது சேவைக்காக பெற்றார்.
- ❖ அலிகார் இயக்கத்தை முஸ்லீம்கள் சமூக மற்றும் கல்வி மேம்பாட்டிற்காக தோற்றுவித்தார். 1866ல் முகமதிய கல்விக் கழகத்தை ஆரம்பித்தார். முஸ்லீம்களுக்கு ஆங்கிலக்கல்வி புகட்டுவதற்காக 1875ல் அலிகாரில் ஆங்கிலோ ஓரியண்டல் கல்லூரி (Anglo Oriental College) ஒன்றை அமைத்தார். இதுவே அலிகார் பல்கலைக்கழகமாக மாறியது. ஆங்கில மொழியிலுள்ள சிறந்த நூல்களை உருது மொழியில் மாற்றம் செய்ய ஒரு விஞ்ஞான கழகம் (Scientific Society) அமைத்தார்.
- ❖ சையது அகமது கான் சிப்பாய் கலகத்தின் போது

ஆங்கிலேயருக்கு விசுவாசமாக இருந்தார்.

- ❖ இவருடைய கருத்துக்களை தனது இதழ் (Tahdhip -ul - Akhlaq) - தாதிப் - உல் - அக்லக் மூலம் பரப்பினார். 1864 ல் காசிப்பூரில் நவீன கல்வியளிக்க பள்ளிஒன்றை நிறுவினார்.

#### அலிகார் இயக்கத்தின் நோக்கங்கள்:

- ❖ நவீன கல்வியை முகமதியர்களிடம் பரப்புவதல்
- ❖ பர்தா முறைக்கு எதிர்ப்பு, பலதார மணத்திற்கு எதிர்ப்பு
- ❖ பெண்கல்வி விதவைகள் மறுமணம், பெண் விவாகரத்து ஆகியவற்றிற்கு ஆதரவு.
- ❖ அடிமை முறை ஒழிப்பு.
- ❖ இரு நாடு கொள்கை (Two Nation Theory) அலிகார் கல்லூரியின் முதல் முதல்வரான தியோடர் பெக் என்பவர் Institute Gazette என்ற இதழை ஆரம்பித்து இஸ்லாமிய சமய உணர்வுகளை தூண்டினார்.
- ❖ 1893 ல் முகமதிய ஆங்கிலோ ஓரியண்டல் இந்திய பாதுகாப்பு கழகம் (Mahammadam Anglo - Oriental Defence Association of India) ஒன்றை ஆரம்பித்தார்.
- ❖ இவ்வாறு அலிகார் இயக்கமே இந்தியாவில் முஸ்லீம் மிதவாதம் வளர முக்கிய காரணமானது

இந்திய காங்கிரசுக்கு எதிராக நடத்து தேசப் பிரிவினைக்கு வித்திட்டது அலிகார் இயக்கமே ஆகும்.

#### 14. முகமதியர் இலக்கிய கழகம் (Muhammadan Litteracy Society):

- ❖ 1863 ம் ஆண்டு கொல்கத்தாவில் முகமதியர் இலக்கிய கழகம் என்ற அமைப்பை நவாப் அப்துல் லத்தீப் ஆரம்பித்தார்.
- ❖ இஸ்லாமியேரிடையே கல்வியைப் பரப்புவதில் முக்கிய பங்காற்றியது. வங்காளத்தில் பல பள்ளிகளை தொடங்கியது

#### 15. தியோபாண்ட் பிரிவு

##### (The Deoband School):

- ❖ தியோபாண்ட் இயக்கம் முகமதியர்களிடையே விழிப்புணர்வை ஏற்படுத்தி முன்னேற்ற உருவான ஒரு இயக்கமாகும்.
- ❖ 1866ல் ஒன்றுபட்ட மாகாணத்திலுள்ள (United Provinces) சுகாரன்பூர் மாவட்டத்திலுள்ள தியோபாண்ட்

என்னுமிடத்தில் முகமது காசிம் நானோதவி (Mohammad Qasim Nanotavi)(1832 -80) மற்றும் ரஷித் அகமது கங்கோகி (1828 -1905) (Rashid Ahmed Gangohi) ஆகியோரால் தியோபாண்ட் இயக்கம் ஆரம்பிக்கப்பட்டது.

அதன் முக்கிய குறிக்கோள்கள்.

1. குர் ஆன் மற்றும் ஹாடிஸ் இல் உள்ளவாறு இஸ்லாமிய போதனைகளை முஸ்லீம்களிடையே பரப்புவது.
2. அன்னிய ஆட்சியாளர்களுக்கு எதிராக ஜிகாத் என்ற உரிமைப் போராட்டத்தை தொடர்வது.

முகமது உல் ஹாசன் என்ற புதிய தியோபாண்ட் இயக்கத்தலைவர் இப்பிரிவின் சமயக்கருத்துக்களில் அரசியல் மற்றும் அறிவார்ந்த சிந்தனைகளை புகுத்தினார். இஸ்லாமின் தாராளமான விளக்கங்கள் இவ்வியக்கத்தினரிடையே ஒரு அரசியல் விழிப்புணர்வை ஏற்படுத்தியது.

#### முஸ்லீம் சமூக சமய சீர்த்திருத்த இயக்கங்கள்

இயக்கம்	ஆண்டு	இடம்	தலைவர்
டிராய்ஸி இயக்கம்	1804	ஃபரித்பூர் வங்கம்	ஹஜி சையத்துல்லா மற்றும் துதிமியான்
தயூனி இயக்கம்	1839	சசுக்கா	கரமதி அலி ஜனப்பூர்

தியோபண்ட் இயக்கம்	1867	தியோபண்ட்	முகமது குசைம் நானாதவி மற்றும் ரஸ்திக் அகமது காங்கோயி
அலிகார் இயக்கம்	1875	அலிகார்	சர் சையது அகமது கான்
அக்மதியா இயக்கம்	1889 - 90	பரித்காட்	பிர்ஷா குலாம் அகமது ஆப் குவாதி
நடவட்டல் உலேமா	1894 - 95	லக்னோ	மலுனா சிபிலி நுனுமணி
அஹ்மத் இயக்கம்	1910	பஞ்சாப்	ரிஷா ஹான் மற்றும் அலி சகோதாரர்கள்

வெள்ளை உடை அணிந்து, புலால்  
உண்பதை தவிர்த்தனர்.

## 16. சீக்கிய சீர்திருத்த இயக்கம்

❖ சிங் சபை (The Singh Sabha)  
1873 ல் அமிர்த சரஸில்  
ஏற்படுத்தப்பட்டது. இதன்  
நோக்கங்கள்

1. நவீன மேற்கத்திய  
கல்விமுறையை சீக்கியர்களிடம்  
பரப்புவது.
2. கிறிஸ்தவ மதமாற்று  
நடவடிக்கை மற்றும் இந்து  
ஆதிக்க வெறிக்கு பதிலடி  
கொடுத்தல் மேலும்.

❖ பாபா தயாஸ் தாஸ் என்பவர்  
நிரங்காரி இயக்கத்தை (Nirankari  
Movement) இயக்கத்தை  
தோற்றுவித்தார். கடவுளை  
உருவமற்றவராக வழிபட வேண்டும்  
என்று அவர் கூறினார். பாபா ராம்  
சிங் என்பவர் நாம்தாரி (Namdhari  
Movement) இயக்கத்தை  
நிறுவினர். இவரது சீடர்கள்

❖ 1892ல் அமிர்தசரசில் கால்சா  
கல்லூரி நிறுவப்படுவதற்கு இந்த  
சிங் சபாக்கள் உறுதுணையாக  
இருந்தன. குருமுகி மற்றும் பஞ்சாபி  
இலக்கியத்தை சிங் சபாக்கள்  
போற்றி வளர்த்தன. சீக்கிய  
குருத்வாராக்களிலிருந்து  
ஊழல்மிக்க மகந்த்களை  
(புசாரிகளை) நீக்குவதற்கு 1920ல்  
அகாலிகள் ஒரு இயக்கத்தை  
தோற்றுவித்தனர்.

❖ சிரோன்மணி குருத்வாரா பிரபந்த  
கமிட்டியும், அகாலிதள கட்சியும்  
குருத்துவாராக்களை சீக்கிய இனப்  
பிரதிநிதிகளிடம் ஒப்படைக்க  
நோக்கம் கொண்டன.

❖ 1925 ம் ஆண்டு ஒரு சட்டம்  
இயற்றப்பட்டு அச்சட்டம்  
குருத்துவாராக்களை நிர்வகிக்கும்  
பொறுப்பை சிரோன்மணி  
குருத்துவாரா பிரபந்த கமிட்டியிடம்  
ஒப்படைத்தது.

◆.....◆  
**சீக் இயக்கத்தில் தலைவர்கள் :**

- ✓ நிரங்கரி இயக்கம் - பாபு தயால் தாஸ்
- ✓ நம்தரி இயக்கம் - பாபா ராம் சிங்
- ✓ ஸ்ரீமணி குருத்வர் பிரபந்தக் சமிதி -  
தேசிய வாத சீக்கியர்கள்
- ✓ தி சிங் சபா - தாகூர் சிங்  
சதவாணி ஹெய்னி ஹொன் சிங்

**பார்சி சீர்திருத்த இயக்கம்:**

- ❖ ரஹ்னுமாய் மஜ்தயாஸ்னன் சபை  
என்ற பார்சி மதச்சீர்திருத்த  
கூட்டமைப்பு (Religious Reform  
Association) 1851ல் நவரோஜி  
பர்துஞ்சி, தாதாபாய்  
நௌரோஜி, S.S. பெங்காலி மற்றும்  
K.R. காமா என்பவர்களால்  
பம்பாயில் ஆரம்பிக்கப்பட்டது.
- ❖ பிர்துஞ்சியின் “ஜகத் மித்ரா” (Jagat  
Mithra) என்ற மாத இதழும்,  
தாதாபாய் நௌரோஜியின் ராஸ்ட்  
காப்டர் (Rast Goftar) (அ) உண்மை  
கூறுபவர் (Truth Teller) என்ற  
பத்திரிக்கையும் நடத்தப்பட்டன.

**17. ஸ்ரீ வைகுண்ட சுவாமிகள்  
(Sri VaikundaSwamigal):**

- ❖ 1809 ஆம் ஆண்டு தமிழ்நாடு,  
கன்னியாகுமரி மாவட்டத்திலுள்ள  
சாமித் தோப்பு என்ற ஊரில் ஸ்ரீ  
வைகுண்ட சுவாமிகள் பிறந்தார்.
- ❖ அவரது இயற்பெயர் முடிகுடும்  
பெருமாள் என்றாலும் முத்துக்குட்டி

என்றே அனைவரும் அழைத்தனர்.  
ஜாதிமுறை மற்றும் தீண்டாமைக்கு  
எதிராக அவர் பிரச்சாரம்  
மேற்கொண்டார்.

- ❖ அவரது போதனைகள்  
காலப்போக்கில் அய்யா வழி என்று  
பெயர் பெற்றது.
- ❖ 19 ஆம் நூற்றாண்டின் மத்தியில்  
அய்யாவழி ஒரு தனிப்பட்ட  
சமயமாக ஏற்றுக் கொள்ளப்பட்டது.  
அவரது மறைவிற்கு பின் இயற்றிய  
சமய நூல்களான அகிலத்திரட்டு  
அம்மானை, அருள் நூல் மற்றும்  
அவரது போதனைகளை  
அடிப்படையாகக் கொண்டு அய்யா  
வழி சமயம் பரவியது.
- ❖ பல இடங்களில் “நிழல் தங்கல்”  
என்ற வழிபாட்டு தலங்கள்  
கட்டப்பட்டன.

**18. இராமலிங்க அடிகள்:**

- ❖ 1823 அக்டோபர் 5 ல்  
சிதம்பரத்திற்கு அருகிலுள்ள  
ராமய்யா பிள்ளை, சின்னம்மையார்  
தம்பதிக்கு கடைசி மகனாகப்  
பிறந்தார். ஆன்மீக வாழ்வில்  
ஆழ்ந்த ஈடுபாடு கொண்டிருந்த  
அவர் 1858ல் வடலூருக்கு  
அருகில் கருங்குழி என்ற  
இடத்திற்கு சென்று அங்கு தம்  
இருப்பிடத்தை அமைத்துக்  
கொண்டார்.

❖ அவரது தெய்வீக ஆற்றல் பதினோராவது வயதிலே வெளிப்பட்டது.

❖ சாதிபேதமற்ற சமுதாயத்தை உருவாக்கும் நோக்கத்தோடு தமது கருத்துக்களை பரப்புவதற்காக 1865 ல் சமரச சுத்த சன்மார்க்க சங்கத்தை நிறுவினார். அவர் திருவருட்பா, மனுமுறை கண்ட வாசகம் மற்றும் ஜீவகாருண்யம் போன்ற நூல்களை இயற்றியுள்ளார்.

❖ 1840ல் வடலூருக்கு மூன்று மைல் தொலைவிலிருந்த மேட்டுக்குப்பம் என்ற இடத்துக்கு சென்று அங்கு 1872 ல் சத்திய ஞான சபையை கட்டத் தொடங்கினார். கடவுளை ஜோதி (ஒளி) வடிவமாக வழிபடலாம் என்று மக்களுக்கு கூறினார்.

## 19. சுயமரியாதை இயக்கம்

### (Self - respect Movement):

❖ ஈ.வெ.ரா பெரியார் ஒரு சிறந்த சமூக சீர்திருத்தவாதியாவார். 1921 கள்ளுக்கடை மறியலின் போது தன் சொந்தப் தோப்பிலே 1000 தென்னை மரங்களை வெட்டி வீழ்த்தினார்.

❖ கேரளாவில், வைக்கம் என்ற இடத்தில் ஆலயத்துக்கு அருகிலிருந்த சாலையில் தீண்டத்தகாதவர்கள் நடந்து செல்ல

விதிக்கப்பட்டிருந்த தடையை எதிர்த்து 1924ல் நடத்தப்பட்ட இந்தப் போராட்டத்தில் பெரியார் கலந்து கொண்டார்.

❖ வ.வே.சு ஐயரின் சேரன்மாதேவி குருகுலத்தின் வருணாசிரம நடவடிக்கையை எதிர்த்தனர். 1920 முதல் 1925 வரை பெரியார் காங்கிரசில் இருந்து கொண்டே வகுப்பு வாரி பிரதிநிதித்துவ கொள்கையை காங்கிரஸ் ஏற்க வேண்டுமென வலியுறுத்தினார். 1925ல் சுயமரியாதை இயக்கத்தை ஆரம்பித்து சடங்குகள் இல்லாத பல திருமணங்களை பெரியாரே முன்னின்று நடத்தி வைத்தார். அத்தகைய திருமணம் சுயமரியாதை திருமணம் என அழைக்கப்பட்டது.

❖ குடியரசு, புரட்சி, விடுதலை போன்ற தமிழ் ஏடுகளை தொடங்கி அவற்றின் மூலம் தனது கருத்துக்களை பெரியார் பரப்பி வந்தார். பெரியாரின் அரும்பணியை பாராட்டி ஈரோட்டில் நடைபெற்ற தமிழ்நாடு பெண்கள் மாநாட்டில் 1938ஆம் ஆண்டு ஈ.வெ.ரா விற்கு “பெரியார்” என்ற பட்டம் வழங்கப்பட்டது.

❖ 17.06.1970 ஆம் ஆண்டு ஐ.நா.வின் யுனெஸ்கோ நிறுவனம் தந்தை பெரியாரை “தெற்கு ஆசியாவின் சாக்ரடீஸ்” என புகழாரம் சூட்டியது.

வ. எண்	இயக்கங்கள் / தலைவர்கள்	இடம் / ஆண்டு	நோக்கங்கள் மற்றும் செயல்பாடுகள்
1.	சத்ய சோதக்சமாஜம் (Satya Shodak Samaj) மற்றும் ஜோதிபா பூலே	மகாராஷ்டிரம் - 1873	உண்மைத் தேடுவோர் சமூகம் (Truth Seeker's Society) என்றழைக்கப்பட்ட இந்த இயக்கம் மேல் ஜாதி மற்றும் பிராமணர்களுக்கு எதிராக போராடியது. i) சமூக சேவை ii) பெண்கள் மற்றும் தாழ்த்தப்பட்டவர்களிடையே கல்வியை பரப்புவதல் iii) விதவைகள் மறுமணம் ஆகியவை இதன் நோக்கங்களாகும்.
2.	இந்திய சமூக பணியாளர்கள் சங்கம் (The servants of India Society) மற்றும் கோபால கிருஷ்ண கோகலே	மகாராஷ்டிரம் 1905	இந்திய நாட்டிற்கு சேவை புரிய பணியாளர்களை உருவாக்க வேண்டுமென்பது நோக்கமாகும். கோகலேயின் இறப்பிற்கு பிறகு 1915 ல் ஸ்ரீநிவாச சாஸ்திரி தலைவராக பொறுப்பேற்றார்.
3.	பரமஹம்ச மண்டலம்	மகாராஷ்டிரம் 1849	i) ஒரே கடவுள் கொள்கை ii) விதவைகள் மறுமணம் மற்றும் பெண்கல்விக்கு ஆதரவு
4.	ஈஸ்வர சந்திர வித்யா சாகர் (Ishwar Chandra Vidya Sagar)	கல்கத்தா	1850ல் சமஸ்கிருத கல்லூரி முதல்வர். கல்கத்தாவில் மெட்ரோ பாலிடன் நிறுவனத்தை நிறுவினார். பெண்கள் கல்விக்காக பல பள்ளிகளை நிறுவினார். இவரது முயற்சியால் 1856 ல் விதவைகள் மறுமணச்சட்டத்தை டல்ஹௌசி பிரபு கொண்டுவந்தார். இவரது கல்வி முயற்சிக்காக வித்யாசாகர் என்ற பட்டம் வழங்கப்பட்டது. குழந்தை திருமணம்,



			பலதார மணத்தை எதிர்த்தார்.
5.	பால் சாஸ்திரி ஜம்பேக்கர் (Bal Shstri Jambekar)	பம்பாய்	பிராமண ஆதிக்கத்திற்கு எதிர்ப்பு தெரிவிக்க ஒரு இயக்கத்தை நடத்தினார். இந்து மதத்தை சீர்திருத்த முயன்றார். 1832ல் தர்பன் என்ற வாரப்பத்திரிக்கையை ஆரம்பித்தார்.
6.	சமூக சேவை லீக் (Socail Service Leasue) மற்றும் நாராயண மல்ஹர் ஜோஷி (N.M Joshi)	பம்பாய்	மக்களின் வாழ்க்கைத்தரம் உயர ஆரம்பிக்கப்பட்டது. பள்ளிகள், நூலகங்கள் போன்றவைகள் நடத்தப்பட்டன. 1920 ல் ஜோதி அகில இந்திய வாணிப யூனியன் காங்கிரஸை (All India Trade Union Congress) ஏற்படுத்தினார்.
7.	சேவா சதன் (Seva Sadan) மற்றும் B.M மலபாரி (Behramji M. Malabari)	1885	சமுதாயத்தால் சுரண்டப்பட்ட மற்றும் கைவிடப்பட்ட பெண்களை பாதுகாக்கும் அமைப்பாகும். அனைத்து மக்களுக்கும் உணவளித்தல், பெண்களுக்கு கல்வி, மருத்துவ மற்றும் நல்வாழ்வை ஏற்படுத்தி தருதல் இதன் நோக்கமாகும்.
8.	தேவசமாமும் (Deva Samaj) மற்றும் சிவ நாராயணன் அக்னி கோத்ரி)(Shiv Narain Agnihotri)	லாகூர் 1887	லஞ்சம் பெறுதல், போதைப் பொருட்கள் பயன்படுத்துதல் மற்றும் அசைவ உணவு ஆகியவற்றிற்கு தடை விதித்தல் இதன் செயல்பாடுகளாகும். இந்த அமைப்பின் கருத்துக்கள் தேவ சாஸ்திரம் (Deva Shashtra) என்ற நூலில் தொகுக்கப்பட்டுள்ளன.
9.	தர்ம சபை (Dharma Sabha) மற்றும் ராதாகண்ட் டெப் (Radhakant Deb)	1830	சதி என்னும் உடன்கட்டைப் பழக்கத்தை ஆதரித்த குறுகிய நோக்கமுடைய எதிர்சாரி (Conservative) இயக்கமாகும். ஆனால் மேற்கத்திய கல்விமுறையை (பெண்களுக்கும்) ஆதரித்து வழங்கியது.



10.	பாரத் தர்ம மஹா மண்டலம் (Bharat Dharma Mahamandala) மற்றும் குறுகிய மனப்பான்மையுள்ள கல்விகற்ற இந்துக்கள் (பண்டித மதன் மோகன் மாளவியா)	வாரனாசி 1902	ஆரிய சமாஜம், பிரம்ம ஞான சபை, இராமகிருஷ்ண இயக்கத்திற்கு எதிராக தோன்றிய இயக்கமாகும். இந்துத்தத்துவத்தை காப்பதே முக்கிய நோக்கமாகும்.
11.	ராதா சுவாமி இயக்கம் (Radhaswami Movement) மற்றும் துளசிராம் (அ) சிவ தயாள் சாகிப் (Tulsi Ram (or) Shiv Dayal Saheb)	ஆக்ரா 1861	i) அனைத்து மதங்களும் உண்மை என்பதை ஏற்றுக்கொண்டது. ii) ஒரே கடவுள் கொள்கை ஆகியவை இதன் நோக்கங்களாகும்.
12.	ஸ்ரீ நாராயணகுரு தர்ம பரிபாலன இயக்கம் (Sri Narayana Guru Dharma Paripalana Movement (SNDP))	கேரளா 1902	பிரமாணர்களுக்கும் மேல் ஜாதிக்கும் எதிரான தாழ்த்தப்பட்டவர்களின் இயக்கமாகும். நோக்கங்கள்: i) அரசுப்பள்ளிகளில் தாழ்த்தப் பட்டவர்களுக்கு அனுமதி ii) அரசியல் பிரதிநிதித்துவம் iii) சாலைகள் மற்றும் கோவில்களில் அனுமதி ஆகியவனவாகும்.
13.	அராவிப்புரம் இயக்கம் (Aravippuram Movement) மற்றும் ஸ்ரீ நாராயண குரு	கேரளா 1888	அராவிப்புரத்தில் பிராமணர்களின் கடவுளாக கருதப்பட்ட சிவனின் சிலையை ஸ்ரீ நாராயணகுரு அமைத்து, கடவுள் அனைவருக்கும் பொதுவானவர் என்றார்.
14.	கோவில் நுழைவு இயக்கம் (Temple Entry)	கேரளா 1924	1924ல் K.P. கேசவன் தலைமையில் வைக்கம் சத்தியாகிரகம் நடத்தப்பட்டது.

	Movement) மற்றும் ஸ்ரீ நாராயண குரு,		அதாவது கோவில்கள் மற்றும் சாலைகளில் செல்ல தாழ்த்தப்பட்டவர்களுக்கும் அனுமதி வேண்டி நடத்தப்பட்டது. ஸ்ரீ நாராயண குரு, N. குமாரன் ஆசன், T.K மாதவன் ஆகியோர் கோவில் நுழைவு இயக்கத்தில் கலந்து கொண்டு நடத்தினர்.
15.	வொக்கலிகர்சங்கம் (Vokkaliga Sanga)	மைசூர் 1905	பிராமணர்க்கு எதிரான போராட்டம்
16.	நீதிக்கட்சி இயக்கம் (Justice movement) C.N. முதலியார், T.N. நாயர் P. தியாகராஜ செட்டியார்	மதராஸ் 1887	i) 1917ல் மதராஸ் மாகாண கூட்டமைப்பு ஏற்படுத்தப்பட்டது. ii) பிராமணர் அல்லாதவர்களுக்கு வேலை வாய்ப்பும், சட்டமன்ற உறுப்பினர் இட ஒதுக்கீடு வேண்டியும் உருவாக்கப்பட்டது.
17.	இந்திய சமூக மாநாடு (Indian Social Conference) மற்றும் M.G. ரானடே, ரகுநாத ராவ்	மதராஸ் 1887	i) இந்திய தேசிய காங்கிரசின் சமூக சீர்திருத்த அமைப்பு (Social reform Cell) என்றழைக்கப்பட்டது. ii) குழந்தை திருமணம், பலதார மணத்திற்கு எதிரான உறுதி போராட்டம். iii) கலப்பு திருமணத்திற்கு ஆதரவு
18.	வாகாபி இயக்கம் (Wahabi / Walliullah Movement) மற்றும் சையது அகமது ரேபரேல்வி, ஷா வாலியுல்லா ஷா அப்துல் ஆசிஸ்	18ம் நூற்றாண்டு	i) முகமதிய சீர்திருத்த இயக்கம் ii) இந்தியாவை முகமதிய நிலமாக மாற்றவேண்டும் என்பது இதன் நோக்கம். iii) முதலில் சீக்கியர்களுக்கு எதிராகவும், பிறகு 1849ல் பிரிட்டிஷார் பஞ்சாபை இணைத்ததால் பிரிட்டிஷாருக்கு எதிராகவும் நடத்தப்பட்டது.
19.	தித்து மிர் இயக்கம் (Titi Mir's Movement) மற்றும் மிர் நிதார் அலி (Mir, Nithar	வங்காளம் 1820	இந்து நிலச்சுவான்தார்களுக்கும், பிரிட்டிஷ் அவரி (Indigo) பயிரிட்டாளர்களுக்கும் எதிராக முஸ்லீம்

	Ali)(தித்து மிர்)		விவசாயிகளை ஒன்றிணைத்து ஆரம்பிக்கப்பட்டது.
20.	பரைசி இயக்கம் (Faraizi Movement) மற்றும் ஹஜி ஷரியத் அல்லா (Haji Shariat Allah)	கிழக்கு வங்காளம் 1820	இந்து நிலச்சுவான்தார்களுக்கு எதிராக முகமதியர்களால் ஆரம்பிக்கப்பட்டது. முகமதியர்களிடம் நிலவிய புதிய ஐரோப்பிய வழக்கமுறைகளை ஒழிப்பது இதன் நோக்கமாகும். 1840 களில் ஷரியத் அல்லாவின் மகன் துது மியான் (Dudu Mian) காலத்தில் இது புரட்சிகர பயங்கரவாத செயல்களில் ஈடுபட்டு வந்தது.
21.	அகமதியா இயக்கம் (Ahmadiya Movement) மற்றும் மிர்சா குலாம் அகமது (Mirza Ghulam Ahmed)	வங்காளம் 1889	இது ஒரு முஸ்லீம் சீர்திருத்த இயக்கமாகும். <b>நோக்கங்கள்:</b> i) உலகளாவிய மனித தன்மை (University religion All humanity) ii) ஐகாத் - புனிதப் போரை எதிர்த்தல்.
22.	கோபால்ஹரி தேஷ்முக் - லோகாகித்தவாதி (Gopal Hari Deshmukh Lohahitawadi)	பம்பாய்	அனைத்து மக்களின் சமூக, மத சமத்துவத்திற்காக ஏற்படுத்தினார். <b>இவரது கூற்று:</b> "மதங்கள் சமூக சீர்திருத்தத்தை வழங்கவில்லையென்றால் மதங்களை மாற்றுங்கள்" என்பதாகும்.

20.சமூக, சமய கலாச்சார சீர்திருத்த இயக்கங்களால் இந்திய சமுதாயத்தில் ஏற்பட்ட தாக்கங்கள் மற்றும் விளைவுகள்:

- ❖ சீர்திருத்த இயக்கங்கள் சமூகத்திலும், சமுதாயத்திலும் பல மாறுதல்களைக் கொண்டு வந்தன.

- ❖ ஆரம்பத்தில் குறிப்பிட்ட சில இடங்களில் ஏற்பட்ட பெரும்மாற்றங்கள் நாளடைவில் அனைத்துப்பிரிவு மக்களிடையே பரவின.
- ❖ சீர்திருத்த இயக்கங்கள் இந்து, முஸ்லீம் சமயங்களை உறுதியுடையதாக ஆக்கியதுடன்

- அவர்களிடையே நிலவிய சமூகக் கொடுமைகளை நீக்க முயற்சித்தன.
- ❖ கற்ற இந்தியர்கள் பகுத்தறிவுடன் சிந்திக்க தலைப்பட்டனர்.
  - ❖ சீர்த்திருத்த இயக்கங்கள் கடந்தகால புகழினை மீண்டும் புதுப்பிக்க உதவின.
  - ❖ மேலும் இந்தியாவை நவீனப்படுத்தவும் உதவின.
  - ❖ வட்டார மொழிகளின் இலக்கிய வளர்ச்சிக்கும் இவை இட்டுச் சென்றன.
  - ❖ சாதிமுறைக்கட்டுப்பாடு தளரத் தொடங்கியது.
  - ❖ பெண் விடுதலையில் சாதனை ஏற்பட்டது.
  - ❖ பாவச் செயலாக கருதப்பட்ட அயல்நாட்டு பயணத்தை மக்கள் ஏற்றனர்.
  - ❖ பல துறைகளில் இந்தியா முன்னேற உறுதுணையாக விளங்கிய ஆசிரியர்கள், மருத்துவர்கள், வழக்கறிஞர்கள், விஞ்ஞானிகள் மற்றும் பத்திரிக்கையாளர்கள் அடங்கிய நடுத்தர மக்கள் தோன்ற இவ்வியக்கங்கள் காரணமாக அமைந்தன.
  - ❖ சீர்த்திருத்த இயக்கங்கள் ஒற்றுமை உணர்வை உருவாக்கி இந்திய தேசியம் வளரவும், இந்திய விடுதலைப் போராட்டத்திற்கு தேவையான தலைவர்களை உருவாக்கவும் காரணமாக இருந்தன.

### ஜாதி இயக்கங்கள் மற்றும் அமைப்பு

இயக்கம்	ஆண்டு	இடம்	தலைவர்
சத்ய சோதக் சமாஜ்	1893	மஹாராஸ்டிரா	ஜோதி பாபுலே
அரவிப்புரம் இயக்கம்	1888	அரவிப்புரம் கேரளா	ஸ்ரீ நாராயண குரு
ஸ்ரீ நாராயண பரிபலன யோக இயக்கம்	1902 - 03	கேரளா	ஸ்ரீ நாராயண குரு டாக்டர் பல்பு மற்றும் குமரன் அசன்
தாழ்ந்த வகுப்பு பணி சமுதாயம்	1906	மும்பை	V.R. சிந்தி
பகுஜன் சமாஜ்	1910	சாரதா, மஹாராஸ்டிரா	முகுன்தராவே படேல்
நீதிக்கட்சி இயக்கம்	1915 16	மதராஸ், தமிழ்நாடு	C.N. முதலியார், T.M. நாயர் மற்றும் P. தியாகராய செட்டி,

			B.R. அம்பேத்கர்
தாழ்ந்த வர்க்க நல நிறுவனம்	1924	மும்பை	B.R. அம்பேத்கர்
சுயமரியாதை இயக்கம்	1925	மதராஸ் தமிழ்நாடு	E.V. ராமசாமி நாயர், பெரியார்
ஹரிஜன் சேவாக் சங்கம்	1932	பூனே	மகாத்மா காந்தி
திராவிட முன்னேற்ற கழகம்	1944		கான்ஜீவரம் நடராஜன் அண்ணாதுரை மற்றும் ராமசாமி நாயக்கர்

**சமூக சீர்திருத்த இயக்கங்கள் மற்றும் அமைப்புகள்**

இயக்கம் / அமைப்பு	ஆண்டு	இடம்	தலைவர் (நிறுவனர்)
சுவாமி நாராயணன் சம்ரதே	1800	குஜராத்	சுவாமி சாஜ்ந்த்
ஆத்மிய சபா	1815 -28	கல்கத்தா	ராஜராம் மோகன்ராய்
வாலாடி இயக்கம்	1820	ரோஹில்கண்ட்	ஷா வலியுல்லா
பிரம்ம சமாஜ்	1828	கல்கத்தா	ராஜராம் மோகன் ராய், சந்திரா சென், தேபேந்திர நாத் தாகூர்
இளைய பெங்கல்	1826 - 32	கல்கத்தா	ரவிக் கிருஷ்ணா மாலிக் தெரகண்ட் சக்ரபார்தி
தர்ம சபா	1830	கல்கத்தா	ராதா கண்ட தேவா
நந்தாரி இயக்கம்	1841 - 71	பைனி (லூதியானா) மாவட்டம் (பஞ்சாப்)	பாய் பாலா சிங் மற்றும் ராம் சிங்
ரஹ்னுமாய் மத்யாசனம் சபா	1851	மும்பை	SS.பெங்கானி, நௌரோலி, பன்டோஜி, JB நச்சா மற்றும்
ராதா சமாய் சத்யாசாகிப்	1861	ஆக்ரா	துல்சி ராம் (சிவ தயால் சாகிப்)
பிராத்தன சமாஜ்	1867	மும்பை	டாக்டர். ஆத்மராம் பாண்டூரங்
இந்திய சீர்திருத்த சங்கம்	1870	கல்கத்தா	கேசப் சந்திர சென்
ஆரிய சமாஜ்	1875	நியூயார்க்	மடனே ஷெலனா பலவாஷ்கி, ஹோலேனெல் ஹென்றி
டெக்கான் கல்வி சமுதாயம்	1884	பூனே	மகாதேவ் கோவிந்த ரானடே, கோபால் கணேஷ்,

			அகர்கர் மற்றும் வாமன் ஷிவ்ராம்
சேவசதான்	1885	மும்பை	பெக்ராம்ஜி M. மலபாரி
ராமகிருஷ்ணா மிஷன்	1894	பெலூர்	சுவாமி விவேகானந்தா
இந்திய தேசிய சமூக மாநாடு	1887	மும்பை	மகாதேவ் கோவிந்த ரானடே, ரகநாத் ராவ்
தேவ சமாஜ்	1887	லாகூர்	சிவ நாராயண அக்னி கோத்ரி
மெட்ராஸ் ஹிந்து சங்கம்	1892	மெட்ராஸ்	வீரேசலிங்கம் பந்தலு
இந்திய தொழிலாளர்கள் சங்கம்	1905	மும்பை	கோபால கிருஷ்ண கோகலே
பாரத் தர்மா மஹாமண்டல்	1902	வாரணாசி	மதன்மோகன், மாளவியா, மற்றும் பண்டிட் தீன் தயால் சர்மா
பூனா சேவ சதான்	1909	பூனே	G.K. தேவதார் மற்றும் ரம்பி ரானடே (மகாதேவ் கோவிந்த் ரானடேவின் மனைவி)
நிஷ்காம கர்மமத்	1910	பூனே	தொண்டு கேசவ் கர்வ்
பாரத் ஸ்டீ மண்டல்	1910	அலகாபாத்	சாரளா தேவி செளதாணி
சமூக சேவை லீக்	1911	மும்பை	நாராயணன் மல்கர் ஜோஸ்சி
சேவ சமிதி	1914	அலகாபாத்	பண்டிட் ஹரிதயானத் குன்ஸ்ரு
இந்திய பெண்கள் சங்கம்	1917	மெட்ராஸ்	அன்னிபெசன்ட்
குந்தாய் இயக்கம்	1929	NWEP	கான் அப்துல் காபர்கான்

### நவீன இந்தியாவின் சமூகச் சட்டங்கள்

வருடம்	சமூக சீர்திருத்தங்கள்
1795	பெண்கள் ஒழுங்குமுறையால் சித்தரவதை செய்யப்படுவதை ஒழித்தல்
1802	வெல்லெஸ்லி பிரபுவின் ஒழுங்குமுறையை ஒழித்தல்
1829	சதியை ஒழித்தல் (வில்லியம் பெண்டிங்)
1831 - 37	வில்லியம் பெண்டிங் மற்றும் வில்லியம் சீலமனின் இயக்கத்தின் மூலம் தக்கர்களை ஒழித்தல்.
1832	எலென்பாரோவின் அடிமைத்தனத்தை ஒழித்தல்
1856	ஈஸ்வர் சந்திர வித்யாவின் முயற்சிகளால் ஹிந்து விதவையின் மறுமலர்ச்சியின் மூலம் விதவை மறுமணம் ஒப்புதல்

1872	குழந்தை திருமணத்தை தடை செய்தல், பலதார மணம் மற்றும் திருமண உறவின் ஒப்புதல் மற்றும் சொந்த திருமணச் சட்டத்தின் மூலம் விதலை மறுமணம் செய்தல்.
1811	கழகத்தின் ஒழிப்பு, பெங்கல் அரசின் கட்டுப்பாட்டின் கீழ் நிர்வகிக்கப்படுகிறது.

**பெண்கள் இயக்கங்கள்**

சமூக இயக்கங்கள் / அமைப்புகள்	வருடம்	இடம்	தலைவர்	குறிக்கோள்
சமூக சேவை லீக்	1911	மும்பை	நாராயணன் மல்கர் ஜோஸி	மக்களுக்கு நல்ல வாழ்க்கை மற்றும் வேலை கிடைப்பது
இந்திய தேசிய சமூக மாநாடு	1887	மும்பை	எம்.ஜி. ரானடே ரகுநாத் ராவ்	இந்திய தேசிய காங்கிரஸின் சமூக சீர்திருத்த செல் உறுதியான இயக்கத்துடன் இணைந்திருந்தது.
சத்நபி செக்ட்		பிலஸ்பூர்	குருஹாசி தாஸ்	மனிதனின் சமத்துவம் ஒரு உண்மையான நம்பிக்கை
தேவ சமாஜ்	1887	லாகூர்	சிவ நாராயணன் அக்னி கோத்ரி	குருவின் மேலாதிக்கம், சிறந்த சமூக நடத்தை
சங்கத் சபா	1859	கல்கத்தா	கேசவ் சந்திர சென்	இன்றைய நாளின் சமூக மற்றும் ஆன்மீக பிரச்சினைகளைப் பற்றி விவாதிக்க வேண்டும்
பிரம்ம சமாஜ்	1866	கல்கத்தா		இந்தியாவின் சமூக மற்றும் ஒழுக்க சீர்திருத்தங்கள்
இந்திய சீர்திருத்த சங்கம்	1870	கல்கத்தா		குழந்தை திருமணத்திற்கு எதிரான பொது கருத்தை உருவாக்கவும்



				பெண்களின் சமூக நிலையை மேம்படுத்தவும் போராட வேண்டும்.
டெக்கான் கல்வி சமுதாயம்	1884	புனே	எம்.ஜி. ரானடே, G.G. அகர்கர் V.G. சிப்போந்தர்	சமூக சீர்திருத்தம் மற்றும் கல்வி விரிவாக்கம்
மெட்ராஸ் சங்கம்	1892	சென்னை	வீரேசலிங்கம் பந்தலு	சமூக தூய்மை இயக்கம் மற்றும் தேவதாசி அமைப்புகளுக்கு எதிர்ப்பு

